

कार्यालय अतिरिक्त महानिदेशक पुलिस, अपराध शाखा, राज0,जयपुर

(जन सम्पर्क प्रकोष्ठ)

प्रेस नोट

भारी मात्रा में अवैध डोडा पोस्त बरामद, लग्जरी कार इनोवा सहित एक तस्कर गिरफ्तार

जयपुर 23 अगस्त। जालोर जिले के भीनमाल पुलिस ने अवैध मादक पदार्थों के विरुद्ध धरपकड़ अभियान के तहत आज गई रात्रि को 75 किलोग्राम अवैध डोडा पोस्त बरामद किया जाकर लग्जरी कार इनोवा सफेद कलर नम्बर डीएल 09 जे 1913 व अवैध डोडा तस्कर को गिरफ्तार करने में सफलता प्राप्त की है।

पुलिस अधीक्षक जालोर श्री विकास शर्मा ने जानकारी देते हुए बताया कि 22-23 अगस्त,2017 की मध्य रात्री को पुलिस थाना भीनमाल, जालोर में मिली मुखबीर की सूचना के आधार पर थानाधिकारी श्री कैलाश चन्द्र द्वारा गठित टीम के सरहद कोडी रानीवाडा रोड (कोडी नदी) पर नाकाबंदी दौरान बिना नम्बरी एक ईनोवा कार सफेद रंग को रूकवाया गया तो वाहन में दो व्यक्ति बैठे हुये थे। पुलिस नाकाबन्दी को देखकर अंधेर का फायदा उठाकर वाहन चालक वाहन को छोड कर भाग गया तथा वाहन में बैठे दूसरे व्यक्ति को दस्तयाब कर नाम पता पुछा तो अपना नाम लाधुराम पुत्र किशनलाल जाति विश्नोई (सियाग) उम्र 30 साल निवासी सियागों की ढाणी गुन्दाउ पुलिस थाना करडा होना बताया तथा वाहन से भागने वाले का नाम श्रवण कुमार पुत्र हरीराम जाति विश्नोई (जांगू) निवासी डीगांव पुलिस थाना करडा होना बताया।

श्री विकास शर्मा ने बताया कि ईनोवा कार की तलाशी लेने पर वाहन में प्लास्टिक के 5 कट्टो में कुल वजन 75 किलोग्राम अवैध डोडा पोस्त भरा हुआ पाया गया। तलाशी के दौरान वाहन इनोवा के कागजात वाहन के अंदर मिले जिसमें वाहन के रजिस्ट्रेशन नम्बर डीएल 09 जे 1913 होना पाया गया।

उन्होंने बताया कि मुलजिम लादुराम के कब्जे से अवैध डोडा पोस्त एवं इनोवा कार बरामद की जाकर आरोपी लाधुराम को गिरफ्तार कर मुकदमा दर्ज कर फरार मुलजिम व बरामद डोडा पोस्त के संबंध में गहन पुछताछ की जारी है।

राही/ सन्तरा/613/2017

नोट:- उक्त प्रेस नोट www.police.rajasthan.gov.in पर भी उपलब्ध है।

कार्यालय अतिरिक्त महानिदेशक पुलिस, अपराध शाखा, राज0,जयपुर

(जन सम्पर्क प्रकोष्ठ)

प्रेस नोट

नकबजनी, चोरी, लूट के आदतन बदमाश गिरफ्तार



जयपुर 23 अगस्त। कोटा शहर पुलिस ने मंगलवार को मुखबिर की सूचना पर वांछित व ईनामी मफरूर भगौडा व नकबजनी, चोरी, लूट के दो अपराधियों को गिरफ्तार करने में सफलता हासिल की है।

पुलिस अधीक्षक कोटा शहर श्री अंशुमान भोमिया ने बताया कि 22 अगस्त, 2017 को नकबजनी, चोरी, लूट के आदतन बदमाशों को गिरफ्तार करने के लिए श्री अनन्त कुमार अति0 पुलिस अधीक्षक कोटा शहर के निर्देशन में एक स्पेशल टीम गठित की गई। स्पेशल टीम को मुखबिर से सूचना मिली कि आदतन अपराधी शाहरुख व अल्ताफ एक ऑटो से कोटा की तरफ से फोरलाइन की तरफ जा रहे हैं जो कोई संगीन वारदात करने की फिराक में घूम रहे हैं। इस सूचना पर स्पेशल टीम उक्त ऑटो को फोरलाइन हाइवे पर रोका जिसमें दो व्यक्ति संदिग्ध अवस्था में बैठे हुये थे। उक्त दो संदिग्धों से नाम पता पूछने पर उन्होंने अपना नाम शाहरुख पुत्र हबीब जाति मुसलमान उम्र 22 साल निवासी छप्पन जी के चबूतरे के पीछे उनियारा थाना उनियारा जिला टोंक हाल क्रेशर रोड तेजाजी के चबूतरे के पास अनन्तपुरा कोटा शहर तथा अल्ताफ मोहम्मद पुत्र अखलाक मोहम्मद जाति मुसलमान उम्र 20 साल निवासी मोमिनपुरा थाना सुकेत जिला कोटा ग्रामीण हाल क्रेशर रोड तेजाजी के चबूतरे के पास अनन्तपुरा कोटा शहर होना बताया।

श्री अंशुमान भोमिया ने बताया कि शाहरुख एवं अल्ताफ मोहम्मद से नकबजनी, चोरी, लूट के सम्बन्ध में पूछताछ की तो अनन्तपुरा के अन्दर 13 अगस्त, 2017 की रात को सुनार के घर व दुकान में घुसकर गोदरेज अलमारी को तोड़कर उसमें रखे जेवरात व नगद रूपये चुराना बताया है व थाना महावीर नगर क्षेत्र में भी रात्रि के समय मकान में घुसकर सोनी चांदी के जेवरात व अन्य सामान चोरी करना बताया है। मुलजिम्ओं के विरुद्ध थाना पर प्रकरण दर्ज कर गिरफ्तार किये गये हैं। जिनसे माल बरामद करने के लिए कड़ी पूछताछ की जा रही है तथा और भी वारदातें खुलने की संभावना है।

राही/ सन्तरा/614/2017

नोट:- उक्त प्रेस नोट www.police.rajasthan.gov.in पर भी उपलब्ध है।

कार्यालय अतिरिक्त महानिदेशक पुलिस, अपराध शाखा, राज0,जयपुर

(जन सम्पर्क प्रकोष्ठ)

प्रेस नोट

जिला पुलिस उदयपुर की बड़ी कार्यवाही

माण्डवा में 20 लाख रुपये की हरियाण निर्मित अवैध अंग्रेजी शराब से भरा टैंकर एवं स्कोपियों सहित जब्त दो तस्कर गिरफ्तार

जयपुर 23 अगस्त। उदयपुर पुलिस ने बुधवार को अवैध शराब पकड़ने की बड़ी कार्यवाही के दौरान माण्डवा में 20 लाख रुपये की हरियाण निर्मित अवैध अंग्रेजी शराब से भरा टैंकर एवं स्कोपियों सहित जब्त कर दो पुलिस पर फायरिंग कर भागते शराब तस्करों को गिरफ्तार करने में सफलता हासिल की है।

पुलिस अधीक्षक उदयपुर श्री राजेन्द्र प्रसाद गोयल ने आज जानकारी देते हुए बताया कि जिला उदयपुर में अवैध शराब की धरपकड़ हेतु चलाये जा रहे अभियान के दौरान मुखबिर से सूचना मिली कि एक टैंकर जो कि ट्रेक्टर से अटैच है काकरा तहसील दांतारामगढ जिला सीकर से सोनाराम नाम का व्यक्ति लेकर रवाना हुआ है। जिसमें हरियाण निर्मित अवैध अंग्रेजी शराब की बोतेले भरी हुई है एवं उक्त अवैध अंग्रेजी शराब को थाना माण्डवा जिला उदयपुर के ग्राम कुकावास स्थित तीन गोदामों में सप्लाई करेगा एवं इस टैंकर को किशनाराम जाट स्कोपियों नं0 आरजे 14 यूई 820 से एस्कोर्ट कर रहा है। इस अवैध अंग्रेजी शराब के कारोबार में कई स्थानीय व्यक्ति भी सम्मिलित हैं, सूचना विश्वसनीय होने से अतिरिक्त पुलिस अधीक्षक श्री सुधीर जोशी के निर्देशन में पुलिस निरीक्षक राजेन्द्र सिंह जैन, राजेश शर्मा, विरेन्द्र सिंह एवं स्पेशल टीम प्रभारी शैतान सिंह के नेतृत्व में एक विशेष टीम गठित कर कार्यवाही हेतु माण्डवा क्षेत्र में भिजवाई गई।

श्री राजेन्द्र प्रसाद गोयल ने बताया कि टीम द्वारा नाकाबन्दी कर उपरोक्त टैंकर को एवं स्कोपियों को रूकवा कर चैक किया तो टैंकर में 155 पैटी अवैध हरियाणा निर्मित शराब पायी गई। टैंकर चालक सोनाराम एवं एस्कोर्ट कर रहे स्कोपियो चालक किशनाराम से पुछताछ करने पर उन्होंने यहां कूकावास गांव में तीन स्थानों पर स्थानीय व्यक्तियों के साथ मिलकर गोदाम बनाया एवं वहां पर शराब का भण्डारण करना बताया, जिस पर तीनों गोदामों पर उक्त टीम कार्यवाही कर 368 पेटियां अवैध हरियाणा निर्मित शराब जब्त की। उक्त शराब की किमत 20 लाख रुपये हैं।

उन्होंने बताया कि इस कार्यवाही के दौरान स्थानीय शराब तस्करों में रणीया, खातु, चेतन मीणा, राजू वान्टेड, रमेश लोहार इत्यादि द्वारा पुलिस पर फायरिंग की गई। पुलिस टीम द्वारा बड़ी तत्परता एव सुझबुझ दिखाते हुए न केवल शराब तस्कारों से शराब बरामद की बल्कि सोनाराम व किशनाराम गिरफ्तार कर लिया गया। शेष आरोपी मौके से खराब मौसम व पहाडियों की आड लेकर फरार हो गये है जिनकी तलाश जारी है।

राही/ सन्तरा/615/2017

नोट:- उक्त प्रेस नोट www.police.rajasthan.gov.in पर भी उपलब्ध है।